



# கற்பகம்

Katpakam

விலை ரூபா 10.00

மலர்-07

60 -2014

இதழ்-76

குறளமுதம்-76

எழுவுவது வல்லவாறவ வத்தந்தைகள் எழுதல் வாகுருவாந்து பழம்பழந்த ஏறுவக "கற்பகம்" ஏதாட்த்து குறளமுதத்தும்.

அத்காரும்-8 அறுத்தூப்பால் அன்புடைமை

அறுத்திற்கே அன்புசார்பு என்ப அறியார்

மறந்திற்கும் அடதே துனை

அறுத்திற்கு மட்டுமே அன்பு துணையாகும்

என்று சிறர் சொல்வர். அவர் அறியார்.

தீமையைக் களையவும் (மறந்திற்கும்) அல் அன்பு துணையாகும்.

## திக்கம் வடிசாலை பணியாளர்களின் 2 மாதச் சம்பளம் வழங்கப்பட்டது!

கட்சி நிதியிலிருந்து வழங்கினார் அமைச்சர்



வடமராட்சி கொத்தணியினால் நிர்வகிக்கப்பட்டு வந்த திக்கம் வடிசாலையின் உற்பத்தி

செயற்பாடுகள் கடந்த ஐந்து மாதங்களுக்கும் மேலாக இடைநிறுத்தப்பட்டுள்ள நிலையில், இவ்வடிசாலையின் பணியாளர்களுக்கு வழங்கப்படவேண்டிய சம்பள நிலுவையில் இரண்டு மாதங்களுக்கான சம்பளத்தை பாரம்பரிய கைத்

தொழில் மற்றும் சிறுதொழில் முயற்சி அபிவிருத்தி அமைச்சர் திரு கே.என்.டக்ளஸ் தேவானந்தா அவர்கள் தனது கட்சி நிதியிலிருந்து வழங்கியுள்ளார்.

வடமராட்சி பனை தென்னை வள அபிவிருத்திக் கூட்டுறவுச் சங்கங்களின் கொத்தணியினால் நடாத்தப்பட்டு வந்த திக்கம் வடிசாலையானது பனை அபிவிருத்திச் சபையுடன் செய்துகொள்ளப்பட்ட ஒப்பந்தக் காலம் முடிவடைந்தமை, அவ்வடிசாலையில் உற்

பத்தி செய்யப்பட்ட செறிவு குறைந்த மதுசாரத்தை சாராயமாக மாற்றி விற்பனை செய்வதில் ஏற்பட்ட நெருக்கடிகள், [7ம் பக்கம் பார்க்க]

### கூட், உள. ஆணைக்குழுவின் புதிய தலைவர் தெரிவு!

வடக்கு மாகாண கூட்டுறவு ஊழியர் ஆணைக்குழுவின் புதிய தலைவர் மற்றும் நிர்வாக உறுப்பினர்கள் தெரிவுசெய்யப்பட்டுள்ளனர்.

தலைவராக திரு க.சண்முகலிங்கம் அவர்களும், நிர்வாக உறுப்பினர்களாக திரு அ.சுப்பிரமணியசர்மா, திரு க.வசந்தராசா ஆகியோரும் தெரிவுசெய்யப்பட்டு வடமாகாண முதலமைச்சர் முன்னிலையில் சத்தியப்பிரமாணம் செய்துகொண்டனர்.

### கூட்டுறவு ஊழியர் தொழிற்சங்கத்தை

### புனரமைப்பது தொடர்பில் ஆராய்வு!

கூட்டுறவு ஊழியர் தொழிற்சங்கத்தை புனரமைப்பது தொடர்பான கூட்டம் பண்டத்தரிப்பு பலநோக்குக் கூட்டுறவுச் சங்கத்தின் முன்னாள் பொதுமுகாமையாளர் திரு க.நா.சபாரத்தினம் அவர்களின் தலைமையில் யாழ்.வீரசிங்கம் மண்டபத்தில் கடந்த மேதினத்தன்று நடைபெற்றது.

இந்நிகழ்வில் தொழிற்சங்க முன்னாள் தலைவர் திரு பெ.கனகரத்தினம் அவர்களும் கலந்துகொண்டார். கூட்டத்தை ஆரம்பித்து வைத்து பேசிய தலைவர், தற்பொழுது கூட்டுறவுப் பணியாளர் எதிர்நோக்கும் பலவிதமான நெருக்கடிகளுக்குக் காரணம் எமக்கென்று ஒரு தொழிற்சங்கம் இல்லாமையே. இந்நெருக்கடிகளை தீர்க்க வேண்டுமாக இருந்தால் கூட்டுறவு ஊழியர் அனைவரும் ஒற்றுமையாகச் செயற்பட்டு, தொழி

ற்சங்கத்தை புனரமைத்து, நல்ல நிர்வாகிகளைத் தெரிவுசெய்து [7ம் பக்கம் பார்க்க]

### முன்பள்ளி ஆசிரியர்களுடனான சந்திப்புக்கு

### வடமாகாண கல்வி அமைச்சர் ஏற்பாடு

பனை தென்னை வள அபிவிருத்திக் கூட்டுறவு நிறுவனங்களால் நடத்தப்படுகின்ற முன்பள்ளி

களின் அனைத்து ஆசிரியர்கள், மற்றும் சங்கங்களின் தலைவர்கள், பொதுமுகாமையாளர்கள், கல்வி உத்தியோகத்தர்கள் ஆகியோருடனான கலந்துரையாடல் ஒன்றை வடக்கு மாகாண கல்வி அமைச்சர் திரு குருகுலராஜா அவர்களும், வடக்கு மாகாண கூட்டுறவுத்துறைப் பொறுப்பாளர் திரு கே.சயந்தன் அவர்களும் மேற்கொள்ளவுள்ளனர்.

இக்கலந்துரையாடலானது இம்மாதம் 24ம் திகதி சமாசகூட்டுறவாளர் மண்டபத்தில் சமாசத் தலைவர் தலைமையில்

[8ம் பக்கம் பார்க்க]



மானிப்பாய் சங்கத்தின் மாகியப்பிடி அம்பாள் முன்பள்ளி சிறார்கள் களரவிப்பு நிகழ்வின்போது

“கணக்கீடா பயன்தரு கற்பகதருபோல் கற்பகமும் பயன் தரும்”

சிந்தனைத்துளி

“கூட்டுறவாளர்கள் தவறியழைக்கலாம்-ஆனால் கூட்டுறவில் தவறில்லை” -அறிஞர்-

## கற்பகக்கரு

### கூட்டுறவு ஊழியர் தொழிற்சங்கம்

கூட்டுறவுத்துறையில் தம்மை இணைத்துக் கொண்ட கூட்டுறவு ஊழியர்கள் குறைந்த உதியத்துடன் நிறைவான பணிகளை ஆற்றி வருகின்றமை யாவரும் அறிந்ததே.

இக்கூட்டுறவு ஆரம்பிக்கப்பட்டு அதில் ஊழியர்கள் உள்வாங்கப்பட்டு, அவர்கள் உடாக நுகர்வோருக்கு கிடைக்கின்ற அத்தியாவசியப் பொருட்களை சமமாகப் பகிர்ந்து நெருக்கடியான காலகட்டத்தில் துணையளித்தது இக்கூட்டுறவு அமைப்புகளே.

இவ்வமைப்பில் ஊழியராக இணைந்துகொண்டவர்கள் தமது அடிப்படை உரிமைகளை உரியமுறையில் பெற்றுக்கொடுப்பதற்கு ஒரு பலமான அமைப்பாக ஊழியர் தொழிற்சங்கம் விளங்க வேண்டும். ஆனால் கடந்த 1973ம் அண்டு கூட்டுறவு ஊழியர்களால் உருவாக்கப்பட்ட கூட்டுறவு ஊழியர் தொழிற்சங்கமானது ஆரம்பத்தில் ஒரு பலமிக்க அமைப்பாக இருந்தபோதிலும் காலச்சூழிலை காரணமாக அச்சங்கத்தின் செயற்பாடுகள் பின்தள்ளப்பட்ட நிலையிலே காணப்பட்டது. இதனால் ஊழியர்களும் அவர்களுக்கூரிய நியாயமான நன்மைகளைப் பெற முடியாமல் போய்விட்டது.

மீண்டும் இக்கூட்டுறவு ஊழியர் தொழிற்சங்கத்தை புனரமைத்து அனைத்து ஊழியர்களையும் அதில் இணைத்து அதாவது, பலநோக்கு கூட்டுறவுச் சங்கங்கள், பலன தெள்ளை வள கூ.சங்கங்கள், சி.க.வ.கூ.சங்கங்கள், கடற்றொழிலாளர் கூ.சங்கங்கள், மற்றும் ஏனைய கூட்டுறவு அமைப்புகளில் பணியரிடும் அனைத்து ஊழியர்களையும் இணைத்து ஒரு தாய்ச்சங்கமாக உருவாக்க கடந்த மேதினத்தன்று வீரசிங்கம் மண்டபத்தில் கூட்டுறவு ஊழியர் தொழிற்சங்கத்தின் தற் காலிக நிர்வாகம் ஒன்று தெரிவுசெய்யப்பட்டது.

இந்நிர்வாக உறுப்பினர்கள் மேற்படி தொழிற்சங்கத்தை பலமிக்கதொரு அமைப்பாக மாற்றுவதற்கான அனைத்து நடவடிக்கைகளையும் மேற்கொண்டு ஊழியர்களது நலன்சார்ந்த விடயங்களில் அதாவது உதியம், பதவியுயர்வு, பணிக்கொடைகள், சம்பள ஏற்றங்கள், நீதியான நேர்முகத் தேர்வு போன்ற விடயங்களில் கவனம் செலுத்தி, உரிய திணைக்கள அதிகாரிகளுடன் தொடர்புகொண்டு ஊழியர்களுக்கு ஏற்படும் பிரச்சினைகளை சுமுகமாகத் தீர்ப்பதற்கு பணியாளர் சபையுடன் கலந்து பேசி இருசாராரும் பாதிக்கப்படாத வகையிலும் அதேநேரம் யாரிய நிதி மோசடிகளில் ஈடுபடும் பணியாளர்கள் அல்லது நிர்வாக சீர்குலைவுக்கு காரணமாக இருக்கின்றவர்களை இனங்கண்டு அவர்கள் மீது தக்க நடவடிக்கை எடுப்பதற்கு இவ் ஊழியர் தொழிற்சங்கம் உரிய திட்டங்களை வகுத்து செயற்படுத்துவதோடு, யாழ். மாவட்டத்தில் மட்டுமன்றி, எதிர்காலத்தில் ஏனைய மாவட்டங்களிலும் பாதிக்கப்படும் கூட்டுறவு ஊழியர்களின் நலன்கருதி அவர்களையும் இக்கூட்டுறவு ஊழியர் தாய்ச்சங்கத்தில் இணைத்துக்கொள்வதன் மூலம் இத்தொழிற்சங்கம் ஒரு பலம் பொருந்திய அமைப்பாக செயற்பட்டு கூட்டுறவு ஊழியர்களின் நலன்களை வென்றெடுக்க முடியும் என்பதை கற்பகம் சுட்டிக்காட்ட விரும்புகின்றது.

“அங்கத்தினர்களின் ஆதரவே கற்பகத்தின் வலம்” ஆசிரியர்

## வெல்ல உணக்குவிப்பு நிதி வழங்க சமாசம் நடவடிக்கை!

கடந்தாண்டு அச்சவேலி சங்கமும் சாவகச்சேரி சங்கமும் பனைவெல்ல உற்பத்தியில் ஈடுபட்டு அவற்றை விற்பனை செய்துள்ளன. இவ்வாறு விற்பனை செய்யப்பட்ட பனை வெல்லத்துக்குரிய உணக்குவிப்பு நிதியை சமாசம் வழங்கவுள்ளது.

இதன்படி அச்சவேலி சங்கம் விற்பனை செய்த 931.1 கி.கிராமுக்கு ரூபா 46,555உம், சாவகச்சேரி சங்கம் விற்பனை செய்த 2,074.4 கி.கிராமுக்கு ரூபா 103,745 உம் வெல்ல உணக்குவிப்பு நிதியாக வழங்குவதற்கு சமாசம் நடவடிக்கை மேற்கொண்டுள்ளது.

## சித்த மருத்துவ சேவைக்கான செலவின் ஒரு பங்கை சமாசம் வழங்கவுள்ளது!

கடந்த மாதம் கரவெட்டி பனை தென்னை வள அபிவிருத்திக் கூட்டுறவுச் சங்கம் தமது அங்கத்தவர் நலன்கருதி சித்த வைத்திய சங்கத்தின் இலவச நடமாடும் மருத்துவ சேவையினை தனது சங்க எல்லைப் பரப்பினுள் நடத்தியிருந்தது.

இதற்காக ஏற்பட்ட செலவின் அரைப் பங்கான ரூபா 3,080ஐ சமாசம் தனது சமூக மேம்பாட்டு நலத்திட்ட நிதியிலிருந்து வழங்குவதற்கு நடவடிக்கை எடுத்துள்ளது.



## இன்றைய கனவுகள் நாளையின் வெற்றிகள்

ஒவ்வொரு வருடைய வாழ்விலும் எதிர்காலத்தைப் பற்றிய கனவுகள் நிச்சயமாக இருக்க வேண்டும். கனவுகள் இல்லாது போனால் எமது செயற்பாடானது மந்த கதிமில்லையேதான் நடைபெறும். இந்த வகையில் நாம் பார்க்கின்றபோது எமது இளைஞர்களின் வெற்றிக்கு நாளை கனவுகள் நிச்சயமாக ஓர் உந்துசக்தியை ஏற்படுத்தும். இன்று நமது சமூகத்தில் வாழ்கின்ற இளைஞர்களிடையே எதிர்காலத்தைப் பற்றிய எந்தவிதமான கனவுகளும் இல்லையென்றுதான் சொல்ல வேண்டும். ஏனெனில் எவ்வளவுதான் படித்தவர்களாக இருந்தாலும், அல்லது சகல தொழிலும் தெரிந்திருந்தாலும் அதைக் கொண்டு தமது வாழ்வை வளப்படுத்தி முன்னேற அவர்கள் முனைவதில்லை. இந்த விடயத்தை ஆராய்ந்து பார்க்கின்றபோது இளைஞர்களின் மனங்களில் தாம் எப்படி வரவேண்டும் என்ற கனவுகளே இல்லை.

வெறுமனே இன்றைய நவநாகரிகத்துக்குள் திளைத்து இன்றைய நாளையும் நரகமாக்கி நாளை நாளின் வெற்றிகளையும் கருக்கியே காலங்களை வீணாக்குகின்றனர். இந்த விடயத்தில் உதாரணமாக ஓர் இளைஞன் மனதில் நாளை இந்த சமூகத்தில் தான் எப்படியான நிலையில் வாழவேண்டும்? நாளை உலகுக்கு நான் எவ்வாறு உதாரணமாக இருக்க வேண்டும்? என்ற கனவுநிலை வருகின்றபோதுதான் அவனது செயற்பாடு வெற்றியுடையதாக மாறும்.

இன்றைய இளம் சந்ததியினர் தமது மனதில் எந்தவிதமான உயர் கனவுகளைக் காண்பதற்கும், அதன்படி செயற்படவும் முடியாமலே இருக்கின்றனர். இதற்கான காரணம் நமது இளைஞர்கள் அன்றாடம் அனுபவிக்கின்ற, மூழ்கிக் கிடக்கின்ற நிகழ்வுகளேதான். இதனை உதறி எப்போது எழுவார்களோ, அப்போதுதான் உயர் கனவுகள் மனதில் பிறக்கும். நாளை கனவுகளே அவர்களின் வெற்றிக்கு நிச்சயமாக வழிசமைக்கும். வெறுமனே வீணாக பொழுதை கழித்தும் தம்மிடம் இருக்கின்ற திறமைகளை கூர்மையாக்காமலும் அனைத்தையும் தூர்ந்து போகச் செய்தும் வாழ்வதால் பிறருக்கு மட்டுமல்ல தனக்குக்கூட அவன் கேடு செய்தவனாகின்றான். இதனால் அவனது சமூகத்துக்கும் வீட்டுக்கும் அவமானமே யிஞ்சும். இந்த விடயங்கள் பற்றி எமது இளைஞர்கள் சிந்தித்து செயலாற்றுவார்களேயானால், எதிர்காலம் ஒளிமயமானதாகும் என்பதில் யாருக்கென்ன சந்தேகம்?

பருவ காலங்களில் பெண் பனை மரங்களின் வெளி நீட்டமாகத் தோன்றும் பாளைகளினைத் தொழில் முயற்சிக்குப் பதப்படுத்தாதுவிடும் பட்சத்தில் அதில் உள்ள குரும்பைகள் பாளை வெளிவந்து ஒருசில மாதங்களில் முற்றி நுங்காக வளர்ச்சி பெறுகின்றது. குரும்பையாக இருந்து நுங்காக வளர்ச்சியுறும் போது கண்கள் தோன்றி வித்துக்கு வேண்டிய குழிகள் தோன்றும் விதையின் சுற்றுப்புறத்தில் கபிலமாக உள்ள தோல் முதல் தோன்றி அதற்குள் நுங்கு தோன்றும். நுங்கு ஓரளவுக்கு முற்றிக் குடி பருவம் வந்ததும் அதனை வெட்டி இளம் நுங்கினை அருந்துகின்றோம். நுங்காக வளர்வதற்கு முன்பாகப் பாளையினை அல்லது நுங்குப் பாளையினை பதப்படுத்தி தொழிலுக்கு உட்படுத்தப்பட்டிருந்தால் நுங்கு பெறுவதற்கு எமக்கு வாய்ப்பிருக்காது என்பதை அறிந்துகொள்ள வேண்டும்.

நுங்கினை இரு பிரிவுகளாகப் பிரிக்கலாம்.

- 1) இளம் நுங்கு
- 2) கல் நுங்கு

என அழைப்பர். இளம் நுங்கினை இலகுவாகச் சீவிச் சாப்பிடலாம். சாப்பிடும் பருவம் தாண்டி நுங்கு முற்றிக் கல் மாதிரி இறுகிவிடுவதால் "கல் நுங்கு" என அழைப்பர். நுங்கினைச் சீவி அதில் உள்ள கண்களைப் போல் காணப்படும் நுங்கைக் கை விரலால் தோண்டி உறிஞ்சிச் சாப்பிடுவதில் கொள்ளை இன்பம் தோன்றும். நுங்கு பசியையும் தாகத்தையும் தீர்ப்பதோடு அரிய மருந்தாகவும் பயன்படுகின்றது. நுங்கின் சதை, நுங்கின் மேற்றோல், நுங்கின் நீர் எனப்படும் மூன்று பகுதிகளும் மருந்தாகப் பயன்படுகின்றது. இதில் உயிர்ச்சத்து "A" யும் இரும்புச்சத்தும் நிறைந்துள்ளது.

யாழ். மாவட்டத்தில் நுங்கினை வெட்டி அழிப்பதில்லை. ஏனெனில் நுங்கு வெட்டுவதால் பழம் அதனைத் தொடர்ந்து கிழங்கு, அதனைத் தொடர்ந்து ஓடியல், புழுக்கொடியல் போன்றவை பெறமுடியாது நடடம் விளைவிப்ப தால் நுங்கினை வெட்டி அழிப்பதில் யாரும் முன்நிற்பதில்லை. ஆயினும் விருந்தினர்களை உபசரிக்கவோ அல்லது ஆசைக்

குக் குடிப்பதற்கோ ஒருசில குலைகளை வெட்டிப் பயன்படுத்துவார்கள். வந்தக நோக்கில் அழிக்கப் படுவ



தில்லை. ஆயினும்

பனந்தோப்பு களில் பருவகாலத்தில் அணில்கள் தமது உணவுக்காக அரிப்பதனால் குலையிலிருந்து நுங்கு கழன்று விழும். இந்நுங்குகளில் ஒரு கண் நுங்கை அணில் குடித்திருக்கும் அல்லது இரண்டு கண்களை குடித்திருக்கும். மிகுதி ஒருகண் அல்லது இரு கண்கள் நன்றாக இருக்கும். இவற்றைத் தேடி எடுத்து சிறுவர்கள் முதல் பெரியவர்கள் வரை அருந்துவதுடன் நுங்கினை அருந்தியபின் கிடைக்கும் கோம்பைகளைச் சீவி கால்நடைகளுக்கு தீவனமாகப் பயன்படுத்துவார்கள். நுங்குப் பருவம் கடந்து பழமாகிப் பெறமுடியாத பயன்தராத இடங்களில் உள்ள பனைகளிலிருந்து நுங்கினை வெட்டிப் பயன்படுத்துவர். தமிழ்நாட்டில் இப்பருவ காலங்களில் நுங்கினைத் தோண்டி ஓலைப்பட்டைகளில் வைத்து அல்லது இலைகளில் வைத்து அல்லது இலைகளால் சுற்றி சாலைபோரங்கள், பேருந்து நிலையங்கள், புகையிரத நிலையங்கள் போன்ற பொது இடங்களில் ஏழைச் சிறுவர்கள் குறைந்த விலைக்கு விற்பதனைக் காணலாம். தற்போது குளிர்மான விற்பனை நிலையங்களில் சர்ப்பத்துடன் யூசாகவும் பதப்படுத்தி விற்பனை செய்கின்றார்கள். இளம்நுங்கு மென்மையாகவும், ருசியாகவும் இலகுவில் சீரணமடையக்கூடியதாகவும் இருப்பதுடன் தமிழர்ப்சடி போன்ற கறிவகைகளும் செய்து பயன்படுத்தப்பட்டு வருகின்றது.

**நுங்கின் உபயோகங்கள்**

01. நுங்கில் இனிப்பான திரவம்

உண்டு. இது மிகவும் குளிர்மையானது. கோடைகாலத்தில் உடம்பில் உண்டாக வியர்க்குருவின் மேல் தடவினால் வியர்க்கூர் மறைந்துவிடும். எரிச்சல் இருக்காது.

02. நுங்கு நீரை கண்களில் உஷ்ணத்தால் ஏற்படும் எரிவுக்கும் கடுப்புக்கும் பயன்படுத்துவதனால் சுகம் ஏற்படுவதுடன் ஞாபக சக்தி அதிகரிக்கும், இரத்தம் ஊறும், கண் ஒளி பெறும், உடலும் உள்ளமும் சுறுசுறுப்புப் பெறும், பல் நோய்களைக் கண்ப்படுத்தும்.

03. நுங்கின் மேல்த் தோலை அரைத்து சிறு குழந்தைகளுக்கு வயிற்றுக் கடுப்பு மலச்சிக்கல், மூலதாகச்சுடு, மூலக் கடுப்பு, வயிற்று வாயு போன்றவற்றுக்கு நிவாரணியாகப் பயன்படுத்தலாம்.

04. நுங்கின் மேலுள்ள நுங்குத் தோல் கயர்ப்பு கவையுடையது. ஆனால் சத்து நிறைந்தது. அத்தோலுடன் நுங்கைச் சாப்பிடுதல் சிறந்தது.

05. மாலைப் பதநீர் சாப்பிடும்போது நுங்குடன் சேர்த்துச் சாப்பிட்டால் கவையாகவும் ஊட்டமாகவும் குளிர்மையாகவும் இருக்கும்.

**நுங்கினைத் தகரத்தில் அடைத்தல்**

கீரிமலையில் பனம்பொருள் ஆராய்ச்சி உற்பத்தி பயிற்சி நிலையத்தில் 1970ம் ஆண்டில் கைத்தொழில் அபிவிருத்திச் சபையால் நிர்ணயிக்கப்பட்ட இவ் ஆராய்ச்சி நிலையத்தில் இலங்கை விஞ்ஞான சங்க ஆராய்ச்சி உத்தியோகத்தர்திரு ஆர்.இரத்தினசிங்கம் அவர்கள் பனம் நுங்கினை தகரத்தில் அடைத்து பாதுகாக்கும் முறையினை ஆய்வு நிலையில் மேற்கொண்டு வெற்றி கண்டார். ஆனால் தொடர்ச்சியாக இப்பதப்படுத்தல் முறையினை வர்த்தக ரீதியாக மேற்கொள்வதற்கு நாட்டில் ஏற்பட்ட அசாத்திய சூழ்நிலை காரணமாக அமைந்துவிட்டது. ஆயினும் தமிழகத்தில் நீண்ட நாட்களுக்கு முன்பாகவே தகரத்திலடைத்த நுங்கு சந்தைப்படுத்தப்பட்டிருந்தது.

[பணச்செல்வம் நூலிலிருந்து]

## சமாசத்தினால் மே மாதம் வழங்கப்படவுள்ள விபத்து, ஓய்வூதியநலக் கொடுப்பனவுகள்

வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசத்தினால் 1980ம் ஆண்டு தொடக்கம் நடைமுறைப்படுத்தப்பட்டுவரும் விபத்து, ஓய்வூதிய நலத்திட்டத்தின்கீழ் இம் மாதம் பின்வருவோர் பயன்பெறவுள்ளனர்.

சாவகச்சேரி சங்கத்தைச் சேர்ந்த த.தேவதாஸ்-மத்தியகாலப் பாதிப்புக் கொடுப்பனவாக ரூபா 2,400உம், நா.சிவயோகநாதன்-நீண்டகாலப் பாதிப்புக் கொடுப்பனவாக ரூபா 6,500 உம், அ.செல்வ ரூபன்-ஓய்வுக்கொடுப்பனவாக ரூபா 4,035உம், கோண்டாவில் சங்கத்தைச் சேர்ந்த ச.சண்முகநாதன்-மத்தியகாலப் பாதிப்புக் கொடுப்பனவாக ரூபா 2,500உம், தெல்லிப்பளைச் சங்கத்தைச் சேர்ந்த சி.பரமேஸ்வரன்-மத்தியகாலப் பாதிப்புக் கொடுப்பனவாக ரூபா 2,000உம்,

சன்னாகம் சங்கத்தைச் சேர்ந்த இ.அற்புதராசா-நீண்டகாலப் பாதிப்புக் கொடுப்பனவாக ரூபா 7,375 உம், சங்கானைச் சங்கத்தைச் சேர்ந்த வெ.நடராசா -மத்திய காலப் பாதிப்புக் கொடுப்பனவாக ரூபா 1,800உம், மு.ஜெகதீஸ்வரன்- ஓய்வுக்கொடை ரூபா 18,447உம், ச.கமலராசா - ஓய்வுக்கொடை ரூபா 2,021உம், ச.நடராசா - ஓய்வுக் கொடை ரூபா 521உம், ந.ரங்கநாதன் -ஓய்வுக்கொடை ரூபா 1,914 உம், செ.அருமைராசா - ஓய்வுக் கொடை ரூபா 8,362உம், கோப்பாய் சங்கத்தைச் சேர்ந்த நா.செல்லத்துரை - ஓய்வுக்கொடை ரூபா 1,752உம், மானிப்பாய் சங்கத்தைச் சேர்ந்த க.கனகலிங்கம் - மத்திய காலப் பாதிப்புக்கு ரூபா 2,300உம், பண்டத்தரிப்பு சங்கத்தைச் சேர்ந்த ச.யேசுநாயகம் - ஓய்வுக்கொடை 4,332உம், வழங்கப்படவுள்ளன.

## 60 வயதைப் பூர்த்திசெய்த உறுப்பினர்களுக்கு ஓய்வூதியம்

பனை தென்னை வள அபிவிருத்திக் கூட்டுறவுச் சங்கங்களின் 60 வயதைப் பூர்த்திசெய்து ஓய்வு பெற்ற உறுப்பினர்களுக்கான மாதாந்த ஓய்வூதியக் கொடுப்பனவுகள் வழங்குவதற்கு சமாசம் நடவடிக்கை எடுத்துள்ளது. இதற்கமைய குறித்த சில சங்கங்களைச் சேர்ந்த உறுப்பினர்களுக்கான மாதாந்த கொடுப்பனவு விபரம் வருமாறு,


மருதங்கேணி சங்கத்தைச் சேர்ந்த திருமதி த.பரமேஸ்வரி ரூபா 100, திருமதி செ.சரஸ்வதி ரூபா 100, திருமதி த.சாந்தினி ரூபா 223, திரு அருமைச்செல்வம் ரூபா 120, கோப்பாய் சங்கத்தைச் சேர்ந்த கி.இராசதுரை ரூபா 515, க.செல்லர் ரூபா 1,289, தெல்லிப்பளை சங்கத்தைச் சேர்ந்த செ.புஸ் பராசா ரூபா 273, செ.திருஞானம் ரூபா 3,351, பா.சுகாந்தன்

(6ம் பக்கம் பார்க்க)

## வலிகாமம் கொத்தணி ரூபா 187,000 ஐ ஓய்வு, மரணக் கொடுப்பனவாக வழங்கியது!

வலிகாமம் பனை தென்னை வள அபிவிருத்திக் கூட்டுறவுச் சங்கங்களின் கொத்தணியினால் நடைமுறைப்படுத்தப்படுகின்ற அங்கத்துவ சங்கங்களின் உறுப்பினர்களுக்கான ஓய்வு,மரணக் கொடுப்பனவுத் திட்டத்துக்கமைய 2012 டிசெம்பர் 31ற்கு மன்னர் கள் வழங்கி ஓய்வுபெற்ற, மரணமடைந்த பின்வரும் உறுப்பினர்கள் 11 பேருக்கு தலா ரூபா 17,000 வீதம் மொத்தம் ரூபா 187,000 கடந்த மாதம் வழங்கப்பட்டது.

### சங்கானை பனை தென்னை வள அபிவிருத்திக் கூட்டுறவுச் சங்கம்



திரு செ.பூலாசிங்கம் திரு மு.நாகேந்திரம் திரு மு.சின்னத்தம்பி திரு ந.சின்னராசா திரு மு.ஆனந்தன்

### சன்னாகம் ப.தெ.சங்கம்



திருமதி த.மகாலிங்கம் திரு தி.தயானந்தன்

### மானிப்பாய் ப.தெ.சங்கம்



திரு க.செல்வராசா வை.சண்முகலிங்கம்

### கோண்டாவில்




திரு சி.அருமைத்துரை

### பண்டத்தரிப்பு பனை தென்னை சங்கம்: திரு அ.அமலோற்பவநாயகம்

# திரௌகனில் திருலகன்

சமாசம் மற்றும் கூட்டுறவுச் சபை நடத்திய குழுநடனப் போட்டியில் வெற்றிபெற்ற மானிப்பாய் சங்கத்தின் மாசியப்பிட்டி அம்பாள் முன்பள்ளியின் சிறார்கள் கௌரவிப்பின்போது



## உங்களுக்குத் தெரியுமா

- ★ அகஸ்டஸ் சீசர் சிம்மாசனத்தில் அமர்ந்தபோது அவருக்கு வயது எத்தனை - 19 வயது
- ★ சேர் ஐசக் நியூட்டன் புவியீர்ப்பு விசையைக் கண்டறிந்தபோது வயது எத்தனை - 24 வயது
- ★ கலிலியோ தெர்மா மீட்டரை கண்டறிந்தபோது அவருக்கு வயது எத்தனை - 20 வயது
- ★ மார்கோ போலோ உலகப் பயணத்தை தொடங்கியபோது அவருக்கு வயது எத்தனை - 20 வயது
- ★ பிட்மன் சுருக்கெழுத்தை கண்டுபிடித்தபோது அவருக்கு வயது எத்தனை - 17 வயது
- ★ நெப்போலியன் பிரங்கிப் படைமில் அதிகாரியாக நியமிக்கப்பட்டபோது வயது எத்தனை - 16 வயது

# கூட்டுறவை புதியவைப்போம்

கூட்டுறவை புதிய வைப்போம்  
கூடியிங்கு புரிய வைப்போம்  
மக்களால் மக்களுக்காய்  
உருவான கூட்டுறவை  
மக்கள் மனதினில்  
ஆணிவேராய் புதியவைப்போம்

கூட்டுறவு படைத்த சாதனைகளை  
கூற வைர வரிகள் வேண்டும்  
உழைப்பாளி வடித்த இரத்தக் கண்ணீர்  
உறுதியுடன் வெற்றி படைத்ததுவே

உழைக்கும் கரங்கள் உயர்ந்ததை  
உரிமை உணர்வுடன் புதிய வைப்போம்  
மாபெரும் சமூக கலாச்சார மாற்றந்தனை  
மனித வள மேம்பாடு காண வைத்ததுவே

ஜனநாயகம் சுதந்திரம் சமத்துவம் பேணி  
ஜனநாயகத்தை நிலை நாட்டிடுவோம்  
சிக்கனம் சேமிப்பு பழக்கத்தை  
சிந்தித்து செயலாக்கி புதியவைப்போம்

ஏட்டையும் பெண்கள் தொடுவது தீமையென்று  
எண்ணியிருந்தவர் மாய்ந்து விட்டார்  
பாரதி கண்ட புதுமைப் பெண்ணை  
படைத்திட்ட கூட்டுறவை வாழ்த்திடுவோம்

சமைத்திடுவோம் கைகள் சரித்திரம் படைத்திட்ட  
சளைக்காது நாமும் சாதனை படைப்போம்  
தலைமைத்துவப் மற்றும் தொழிற்கல்வி தந்திட்ட  
தலை விருட்சமான கூட்டுறவை நாம் மறவோம்



அடிப்படை கல்வி தந்த கூட்டுறவை  
ஆணிவேராக நினைத்திடுவோம்  
அங்கத்தவர் வாழ்வை மலர வைத்த கூட்டுறவை  
அக மனதினில் இருத்தி வைப்போம்

மனை சிறக்க வளம் தந்த கூட்டுறவை  
மகளீர் நாம் மன நிறைவுடன் வாழ்த்திடுவோம்  
தொழிற்கல்வி வாழ்க்கைக் கல்வி தந்த கூட்டுறவை  
தொண்டுபுரியும் வேளையில் நினைத்திடுவோம்

அல்லல்படும் மாங்கையர் வாழ்வை  
அமைதிகாண வைத்ததுவே  
சமூக கட்டமைப்பு மாற்றம்பெற  
சாதனை படைத்த கூட்டுறவே

வறுமையின் நிறம் சிவப்பு கண்டு  
மறுமையில் வெற்றிகண்ட கூட்டுறவை  
வளரும் மழலைகள் மனதினில்  
ஆழமாகப் புதியவைப்போம்

மாதர் தம்மை இழிவு செய்யும்  
மடமைதனை போக்கி  
மகளீர் வாழ்வில் மாற்றம் தந்த கூட்டுறவை  
மாங்கையர் மனதில் நிலை நிறுத்திடுவோம்

உறுதிகொண்ட நெஞ்சம் தந்து  
நிமிர்ந்த நன்நடை தந்து  
நேர்கொண்ட பார்வை தந்த கூட்டுறவை  
நேரப் பொழுதின்றி நினைத்திடுவோம்

கூட்டுறவை புதிய வைப்போம்  
கூடியிங்கு புரிய வைப்போம்  
சமுதாய செம்மைக்கும் செழுமைக்கும்  
எழுமின் செயல்மின் விழிமின்

## கா.சந்திரவதனி கோண்டாவில்

## ஷாஜகான்

கண்மணியே உன்னை  
கண்ணின் மணிபோல  
காப்பேன் என்று காளை அவன்  
காதல் சொல்ல வந்தபோது  
கன்னி அவள் - அவன்  
காதலை ஏற்கவில்லை

இதயத்திலே அவனை வைத்து  
வீட்டுக்கு மதிப்பளித்து  
உதட்டினிலே பொய்யை வைத்து  
மறுத்து விட்டாள் அன்று

பார்க்கும் வரன் ஏற்கவில்லை  
மணம் முடிக்கும் எண்ணமில்லை  
காலங்கள் கடந்துபோய்-இன்று  
அவள் குடுகுடு கிழவியானாள்

பொல்லான்றி அவள்  
தள்ளாடியபோதும்  
உதட்டினிலே அவள் சிரிப்பு  
மாறவில்லை

அவன் நினைவுகள் அவளுக்கு  
பரிசளித்த மந்திரப் புன்னகை அது!

இவள் தாஜ்மஹால் கட்டவில்லை-ஆனால்  
அந்த ஷாஜகானிலும் உயர்ந்தவள்!

T.கமல். தாவடி

## உழைப்பாளி

உழைப்பு என்னும்  
உளி கொண்டு  
உலகையே அழிசெய்யும்  
உன்னத உழைப்பாளிகளே!

புரினிலே பல பேர்க்கு  
புடம் செல்லிக் கொடுத்துவிட்டு  
படிப்பறிவற்றது இடும்பீரோ!  
மேளியருள் வியர்வையினில்  
மேதினியைச் சிலிர்த்து வைக்கும்  
மேன்மைபொருள் வரலும்  
மேதைகளே உம் புகழை  
மெச்சுகின்றோம் எந்நாளும்

சண். பாரத்தாசன்

## 60 வயதைப் பூர்த்தி .....

4ம் பக்கத் தொடர்ச்சி

ரூபா 1,988, க.ஆறுமுகம் ரூபா 1,278,  
கோண்டாவில் சங்கத்தைச் சேர்ந்த  
க.இராசரத்தினம் ரூபா 2,482, பருத்  
தித்துறை சங்கத்தைச் சேர்ந்த  
ப.மகேந்திரன் ரூபா 1,341, மு.அழ  
கையா ரூபா 510, சாவகச்சேரி சங்  
கத்தைச் சேர்ந்த க.வோயுதபிள் ளை  
ரூபா 4,705, ப.செல்லையா ரூபா 510,  
சி.நாகசுந்தரம் ரூபா 1,259, சங்கா  
னைச் சங்கத்தைச் சேர்ந்த செ.தியா  
கராசா ரூபா 803, க.பாலசிங்கம் ரூபா  
3,732, கி.துரைசிங்கம் ரூபா 1,034,  
பெ.தர்மராசா ரூபா 3,743, பருத்தித்  
துறை சங்கத்தைச் சேர்ந்த திருமதி  
செ.ரூபராணி ரூபா 238, மானிப்பாய்  
சங்கத்தைச் சேர்ந்த ப.குமாரவேலு  
ரூபா 1,621உம் வழங்குவதற்குரிய  
நடவடிக்கைகளை சமாசம் மேற்  
கொண்டுள்ளதாக அதன் பொதுமுகா  
மையாளர் தெரிவித்துள்ளார்.

கற்பகம்

திக்கம் ..... 1ம் பக்க தொடர்ச்சி

பொறித் தொகுதிகள் பழுதடைந்த தனால் அவற்றை திருத்தியமைப்பதற்கு ஏற்படும் பல இலட்சம் ரூபா நிதியை திரட்ட முடியாமை, உறுப்புரிமை சங்கங்களினால் வழங்கப்பட்ட உற்பத்திகளுக்கான கொடுப்பனவுகளை வழங்கமுடியாமை போன்ற காரணங்களினால் கொத்தணி நிர்வாகம் கடந்தாண்டு இறுதியில் பனை அபிவிருத்திச் சபையிடம் பாரப்படுத்துவதற்கு தீர்மானித்திருந்தது.

இதற்கமைவாக பனை அபிவிருத்திச் சபை அதனை பொறுப்பேற்றுக்கொண்டது. சில மாதங்களாக பணியாளர்களுக்குரிய ஊதியம் வழங்கப்படமுடியாமல் இருந்து வந்தமை தொடர்பில் சமாசம் பாரம்பரிய கைத்தொழில் மற்றும் சிறு தொழில் முயற்சி அபிவிருத்தி அமைச்சர் திரு கே.என். டக்ளஸ் தேவானந்தா அவர்களுடன் இம்மாதம் 1ம் 2ம் திகதிகளில் மேற்கொள்ளப்பட்ட சந்திப்புக்களின் போது இவ்விடயம் சுட்டிக்காட்டப்பட்டதை அடுத்து இம்மாதம் நடுப்பகுதியில் பனை தென்னை வள சங்கங்களின் தலைவர்கள், பொது முகாமையாளர்கள் மற்றும் திக்கம் வடிசாலையின் பணியாளர்கள் உள்ளிட்டோர் அமைச்சரால் அழைக்கப்பட்டு மேற்படி விடயம் ஆராயப்பட்டது. இதன்போது கருத்துத் தெரிவித்த அமைச்சர், திக்கம் வடிசாலை பொறித்தொகுதியை முற்றுமுழுதாக நவீன முறையில் திருத்தியமைப்பதற்கும், அங்குள்ள செறிவு குறைந்த மதுசாரத்தை விற்பனை செய்து ஒரு பகுதியை அங்கத்துவ சங்கங்களின் செல்மதிக் காக வழங்குவதற்கும், இவ்வருடம் ஆகஸ்ட் மாதமளவில் வடிசாலையை இயக்குவதற்கும் தன்னாலான நடவடிக்கைகளை மேற்கொள்ள வுள்ளதாகவும், தன்னுடைய செயற்பாடுகள் அனைத்தும் இச்சமூகம் சார்ந்தவர்களின் உயர்ச்சியை நோக்கமாகக் கொண்டவையே எனவும் குறிப்பிட்ட அவர், சம்பளம் வழங்கப்படாமையால் திக்கம் வடிசாலை பணியாளர்கள் எதிர்கொள்ளும் வாழ்வாதார நெருக்கடிகளை கருத்தில் கொண்டு அமைச்சர் அவர்கள் தனது கட்சி நிதியிலிருந்து பணியாளர்களின் 2 மாத சம்பளத்தை வழங்கியுதவினார். இதற்காக சம்பந்தப்பட்ட சங்கங்கள், கொத்தணிகள், சமாசம் மற்றும் திக்கம் வடிசாலைப் பணியாளர்கள் அனைவரும் தமது மனமார்ந்த நன்றியை அவருக்கு தெரிவித்தனர்.

கூட்டுறவு..... 1ம் பக்க தொடர்ச்சி

அதனூடாக தமது சகல இடர்களையும் களைவதற்கு இவ் ஊழியர் தொழிற்சங்கம் உறுதுணையாக இருக்கும் எனக்கூறினார்.

இறுதியில் அவருடைய தலைமையில் ஓர் நிர்வாகம் தெரிவுசெய்யப்பட்டது. இந்நிர்வாக சபையின் தலைவராக சமாச பொதுமுகாமையாளர் திரு வ.சிவகுமார், உபதலைவராக நல்லூர் ப.நோ.கூ.சங்கத்தைச் சேர்ந்த திரு அ.சண்முகலிங்கம், செயலாளராக யாழ். மாவட்ட கூ.சபை செயலாளர் திருமதி வே.செல்வரத்தினம், உப செயலாளராக நல்லூர் ப.நோ.கூ. சங்கத்தைச் சேர்ந்த செ.செல்வக் குமாரன், பொருளாளராக நீர்வேலி ப.நோ.கூ.சங்கத்தைச் சேர்ந்த திரு கே.சிவலிங்கம், நிர்வாக உறுப்பினர்களாக திரு செ.கெங்காதரன், திரு எஸ்.கௌரிதாசன், திரு ஏ.நவராசசிங்கம், திரு சு.சிவலிங்கம், திரு இ.இ.பாருரான், திருமதி ச.பரமானந்தம் ஆகியோர் தெரிவுசெய்யப்பட்டதோடு, ஆலோசகர்களாக திரு பெ.கனகரத்தினம், திரு க.நா.சபாரத்தினம், திரு தி.சுந்தரலிங்கம் ஆகியோரும் தெரிவுசெய்யப்பட்டனர்.

## 92வது கூட்டுறவுதின விழாவுக்கு ஏற்பாடு!

வடமாகாண பனை தென்னை அபிவிருத்திக் கூட்டுறவுச் சங்கங்களின் சமாசம் 92வது சர்வதேச கூட்டுறவுதின விழாவை வழமை போல இவ்வருடமும் சிறப்பாகக் கொண்டாடுவதற்கான முன்னேற்பாடுகளை செய்துவருகின்றது.

கடந்த வருடம் நடத்தப்பட்ட போட்டிகள் தொடர்பில் இவ்வருடம் சமூக அபிவிருத்தி நிதிக் குழுக் கூட்டத்தில் ஆராயப்பட்டு, சமாசப் பணிப்பாளர் சபையினால் எந்தெந்த போட்டிகளை நடத்துவதென ஆராயப்படவுள்ளதாகவும் இவ்வருடம் சர்வதேச கூட்டுறவு தினமாகிய ஜீலை மாதம் 5ம் திகதி முதலாவது போட்டி நிகழ்வினை சமாச கூட்டுறவாளர் மண்டபத்தில் நடாத்துவதற்கு ஏற்ற வகையில் போட்டிகளில் கலந்துகொள்ள வுள்ள சங்கங்கள் உரிய ஆயத்தங்களை மேற்கொண்டு கூட்டுறவு தின விழா சிறப்பாக நடைபெறுவதற்கு வழமைபோல தமது பூரண ஒத்துழைப்பை வழங்க வேண்டும் என சமாசம் கேட்டுள்ளது.

## புதிய நிர்வாகிகளுக்கு கல்விப் பயிற்சிக்கு ஏற்பாடு

பனை தென்னை வள அபிவிருத்திக் கூட்டுறவுச் சங்கங்கள் அனைத்தினதும் கிளைக்குழுத் தேர்தல் நடைபெற்று புதிய நிர்வாகங்கள் தெரிவுசெய்யப்பட்டுள்ளன.

இவ்வாறு தெரிவுசெய்யப்பட்டுள்ள மேற்படி புதிய நிர்வாக உறுப்பினர்களுக்கு அந்தந்தச் சங்கங்களின் நெறியாளர் குழுவினரின் கடமைகள், பொறுப்புக்கள், அதிகாரங்கள் தொடர்பில் தொடர்ச்சியாக பயிற்சிகள் வழங்கப்பட வேண்டுமெனவும் இதற்கான பயிற்சித் திகதிகளை சங்கங்கள் சமாசத்துக்கு தெரியப்படுத்தவேண்டும் எனவும், சமாச கல்வி உத்தியோகத்தர் இதற்குரிய நடவடிக்கைகளை மேற்கொள்ளவேண்டுமெனவும் மாதாந்த மாநாட்டில் தீர்மானிக்கப்பட்டுள்ளது.

## அம்பாள் முன்பள்ளியின் சிறார்கள் கௌரவிப்பு

மானிப்பாய் பனை தென்னை வள அபிவிருத்திக் கூட்டுறவுச் சங்கத்தால் நடத்தப்படுகின்ற மாசியப்பிட்டி அம்பாள் முன்பள்ளியின் சிறார்கள் மாவட்ட கூட்டுறவுச் சபை மற்றும் சமாசத்தால் நடத்தப்பட்ட 91வது சர்வதேச கூட்டுறவுதின விழாப் போட்டிகளில் முன்பள்ளி சிறார்களுக்கான குழு நடனப் போட்டிகளில் கலந்துகொண்டு 1ம் இடத்தைப் பெற்றுக் கொண்டமையை கௌரவித்து பெற்றோர்கள், மற்றும் முன்பள்ளி ஆசிரியர்களால் ஒழுங்குசெய்யப்பட்ட கௌரவிப்பு விழா நிகழ்வு அண்மையில் மிகச் சிறப்பான வகையில் நடைபெற்றது.

## கூட்டுறவு நிறுவன தகவல்கள் கணினி மயப்படுத்தப்படவுள்ளன

இலங்கை தேசிய கூட்டுறவுச் சபையின் அனுசரணை, மற்றும் பயிற்சிகளுடன் இலங்கை முழுவதும் உள்ள கூட்டுறவு நிறுவனங்களின் தகவல்கள் கணினி மயப்படுத்தப்பட நடவடிக்கை எடுக்கப்படுகின்றது. இதன்மூலம் இலங்கை முழுவதுமுள்ள கூட்டுறவு நிறுவனங்களின் தகவல்கள் அனைத்தும் ஒரே வலையமைப்புக்குள் கொண்டுவரப்படவுள்ளதாக யாழ்ப்பாணம் மாவட்ட கூட்டுறவு சபையால் தெரிவிக்கப்பட்டுள்ளது.

**கூட்டுறவு செய்தி மடல் வெளியிட ஏற்பாடு**

வடமாகாணத்தில் செயற்படுகின்ற கூட்டுறவு அமைப்புகளின் செய்திகளை உள்ளடக்கி 'கூட்டுறவு செய்தி மடல்' ஒன்றினை வடக்கு மாகாண கூட்டுறவு திணைக்களம் வெளியிட உள்ளது.

வடக்கு மாகாணத்தில் செயற்பட்டுக் கொண்டிருக்கின்ற அனைத்து கூட்டுறவு நிறுவனங்களிலும் நடைபெறுகின்ற நிகழ்வுகளின் செய்திகளையும் புகைப்படங்களையும் தாங்கி மாதாந்த சஞ்சிகையாக இது வெளிவரவுள்ளது.

இச்சஞ்சிகைக்கான கூட்டுறவுச் செய்திகளை ஒவ்வொரு மாதமும் 25ம் திகதிக்கு முன்னர் கைதடியிலுள்ள வடக்கு மாகாண கூட்டுறவுத் திணைக்களத்துக்கு அனுப்பி வைக்கலாம் என திணைக்களம் தெரிவித்துள்ளது.

**பனை ஆராய்ச்சி முடிவுகள் வெளியிடும் மாநாடு**

பனை அபிவிருத்திச் சபையின் பனை ஆராய்ச்சி நிலைய ஆராய்ச்சி முடிவுகளை வெளியிடும் மாநாடு எதிர்வரும் ஜூன் 2ம் திகதி யாழ்ப்பாணம் வீரசிங்கம் மண்டபத்தில் நடைபெறவுள்ளது.

சபையின் தலைவர் திரு பசுபதி சீவரத்தினம் தலைமையில் மு.ப. 9.00 மணி தொடக்கம் பி.ப. 3.00 மணி வரை நடைபெறவுள்ள இம்மாநாட்டில், பனை ஆராய்ச்சி நிறுவனத்தின் பனை உற்பத்திசார் ஆராய்ச்சி முடிவுகளை விளக்கும் வகையிலான கலந்துரையாடல் நடைபெறவுள்ளது. இதற்கு பனை தென்னை வள சங்கங்களின் தலைவர்கள், பொதுமுகாமையாளர்கள், உற்பத்தி முகாமையாளர்கள் ஆகியோரை கலந்துகொள்ளுமாறு பனை அபிவிருத்திச் சபையால் கேட்கப்பட்டுள்ளது.



மலர்வு

25

=

04

=

1975

**துயர் பகிர்கின்றோம்**



உதிர்வு

22

=

05

=

2014



அமரர்

**பொன்னம்பலம் சுபாஸ்கரன்**

கரவட்டி பனை தென்னை வள அபிவிருத்திக் கூட்டுறவுச் சங்கத்தின் உடும்பிட்டிக் கிளையின் கிளாக்குழு உபதலைவரும் 2013ம் ஆண்டின் சிறந்த அங்கத்தவருமாகிய அன்னாரின் அகாலச்சாவு சங்கத்துக்கு பேரிழப்பாகும். அன்னாரின் திடீர் மறைவால் தவிக்கும் அவரின் குடும்பத்தாரின் கொடுந்துயரில் நாமும் பங்குகொள்கின்றோம்.

அங்கத்தவர்கள், பணியாளர்கள், பணியாளர்கள், கரவட்டி பனை தென்னை வள அபிவிருத்திக் கூட்டுறவுச் சங்கம்

முன்பள்ளி ஆசிரியர்களுடனான...1ம் பக்கத் தொடர்ச்சி நடைபெறவுள்ளதுடன், இச்சந்திப்பில் அவுஸ்ரேலியாவிலிருந்து வருகைகொண்ட சமாச ஆரம்பகால செயலாளர் கற்பகக் காவலன் திரு க.நடராசா ஆசிரியர் அவர்களும் கலந்துகொண்டு தனது கருத்துக்களை தெரிவிக்கவுள்ளமையும் குறிப்பிடத்தக்கது.

☒ கபோத்தலில் அடைத்த பதநீர்

☒ கல்லாக்காரம்

☒ பனம்பாணி

☒ கிராமிய வங்கிச் சேவை

☒ அங்கத்தவர் கட்டாய சேமம் பேணல்.

☒ அங்கத்தவருக்கு கடன் வழங்கல்.

☒ புழுக்கொடியல்

☒ கல்வி ஊக்குவிப்புத் திட்டம்

☒ பனை வெல்லம்

☒ மகளிருக்கான அபிவிருத்தித் திட்டம்

☒ முன்பள்ளிகளை நிர்வகித்தல்.

☒ உறுப்பினர், பணியாளர், மகளிருக்கான கல்விப் பயிற்சி

☒ தையல், அழகுக்கலை பயிற்சி

☒ சுயதொழில் ஊக்குவிப்பு

**பண்டத்தரிப்பு பனை தென்னை வள அபிவிருத்திக்**

பிரதான வீதி, பண்டத்தரிப்பு **கூட்டுறவுச் சங்கம் (வ-து)** தொ.பபசி: 021 300 1952

இயத்திரிகை சமாசப் பதிப்பகத்தினால் அச்சிடப்பட்டு, சூல.52, சோமசுந்தரம் லேன், சுண்டக்குளியில் உள்ள வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசத்தால் 2014ம் ஆண்டு மே மாதம் வெளியிடப்பட்டது.